

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಭವಿಷ್ಯೋತ್ತರ ಪುರಾಣೇ ಶ್ರೀಸೂರ್ಯ ಕೃತ
|| ಶ್ರೀಸುದರ್ಶನ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಸುದರ್ಶನ ಸ್ತೋತ್ರಂ ||

ಸುದರ್ಶನ ಮಹಾಜ್ವಾಲ ಪ್ರಸೀದ ಜಗತಃ ಪತೇ |

ತೇಜೋರಾಶೇ ಪ್ರಸೀದ ತ್ವಂ ಕೋಟಿಸೂರ್ಯಾಮಿತಪ್ರಭ || ೧ ||

ಅಜ್ಞಾನತಿಮಿರಧ್ವಂಸಿನ್ ಪ್ರಸೀದ ಪರಮಾದ್ಭುತ |

ಸುದರ್ಶನ ನಮಸ್ತೇಽಸ್ತು ದೇವಾನಾಂ ತ್ವಂ ಸುದರ್ಶನ || ೨ ||

ಅಸುರಾಣಾಂ ಸುದುರ್ದರ್ಶ ಪಿಶಾಚಾನಾಂ ಭಯಂಕರ |

ಭಂಜಕಾಯ ನಮಸ್ತೇಽಸ್ತು ಸರ್ವೇಷಾಮಪಿ ತೇಜಸಾಂ || ೩ ||

ಶಾಂತಾನಾಮಪಿ ಶಾಂತಾಯ ಘೋರಾಯ ಚ ದುರಾತ್ಮನಾಂ |

ಚಕ್ರಾಯ ಚಕ್ರರೂಪಾಯ ಪರಚಕ್ರಾಯ ಮಾಯಿನೇ || ೪ ||

ಹೇತಯೇ ಹೇತಿರೂಪಾಯ ಹೇತೀನಾಂ ಪತಯೇ ನಮಃ |

ಕಾಲಾಯ ಕಾಲರೂಪಾಯ ಕಾಲಚಕ್ರಾಯ ತೇ ನಮಃ || ೫ ||

ಉಗ್ರಾಯ ಚೋಗ್ರರೂಪಾಯ ಕ್ರುದ್ಧೋಲ್ಕಾಯ ನಮೋ ನಮಃ |

ಸಹಸ್ರಾರಾಯ ಶೂರಾಯ ಸಹಸ್ರಾಕ್ಷಾಯ ತೇ ನಮಃ || ೬ ||

ಸಹಸ್ರಾಕ್ಷಾದಿ ಪೂಜ್ಯಾಯ ಸಹಸ್ರಶಿರಸೇ ನಮಃ |

ಜ್ಯೋತಿರ್ಮಂಡಲರೂಪಾಯ ಜಗತ್ತಿತಯ ಧಾರಿಣೇ || ೭ ||

ತ್ರಿಣೇತ್ರಾಯ ತ್ರಯೀ ಧಾಮ್ನೇ ನಮಸ್ತೇಽಸ್ತು ತ್ರಿರೂಪಿಣೇ |

ತ್ವಂ ಯಜ್ಞಸ್ಥಂ ವಷಟ್ಕಾರಃ ತ್ವಂ ಬ್ರಹ್ಮಾ ತ್ವಂ ಪ್ರಜಾಪತಿಃ || ೮ ||

ತ್ವಮೇವ ವಹ್ನಿಸ್ತ್ವಂ ಸೂರ್ಯಃ ತ್ವಂ ವಾಯುಸ್ತ್ವಂ ವಿಶಾಂಪತಿಃ |

ಆದಿಮಧ್ಯಾಂತಶೂನ್ಯಾಯ ನಾಭಿಚಕ್ರಾಯ ತೇ ನಮಃ || ೯ ||

ಜ್ಞಾನವಿಜ್ಞಾನರೂಪಾಯ ಧ್ಯಾನ ಧೈಯಸ್ವರೂಪಿಣೀ |
ಚಿದಾನಂದ ಸ್ವರೂಪಾಯ ಪ್ರಕೃತೇಃ ಪೃಥಗಾತ್ಮನೇ || ೧೦ ||

ಚರಾಚರಾಣಾಂ ಭೂತಾನಾಂ ಸೃಷ್ಟಿಸ್ಥಿತ್ಯಂತಕಾರಿಣೀ |
ಸರ್ವೇಷಾಮಪಿ ಭೂತಾನಾಂ ತ್ವಮೇವ ಪರಮಾಗತಿಃ || ೧೧ ||

ತ್ವಯೈವ ಸರ್ವಂ ಸರ್ವೇಶ ಭಾಸತೇ ಸಕಲಂ ಜಗತ್ |
ತ್ವದೀಯೇನ ಪ್ರಸಾದೇನ ಭಾಸ್ಕರೋಽಸ್ಮಿ ಸುದರ್ಶನ || ೧೨ ||

ತ್ವತ್ತೇಜಸಾಂ ಪ್ರಭಾವೇನ ಮಮ ತೇಜೋ ಹತಂ ಪ್ರಭೋ |
ಭೂಯಸ್ಸಂಹರ ತೇಜಸ್ತ್ವಂ ಅವಿಷಹ್ಯಂ ಸುರಾಸುರೈಃ || ೧೩ ||

ತ್ವತ್ಪ್ರಸಾದಾದಹಂ ಭೂಯಃ ಭವಿಷ್ಯಾಮಿ ಪ್ರಭಾನ್ವಿತಃ |
ಕ್ಷಮಸ್ವ ತೇ ನಮಸ್ತೇಽಸ್ತು ಅಪರಾಧಂ ಕೃತಂ ಮಯಾ |
ಭಕ್ತವತ್ಸಲ ಸರ್ವೇಶ ಪ್ರಣಮಾಮಿ ಪುನಃ ಪುನಃ || ೧೪ ||

ಇತಿ ಸ್ತುತೋ ಭಾನುಮತಾ ಸುದರ್ಶನಃ |
ಹತಪ್ರಭೇಣಾದ್ಭುತ ಧಾಮ ವೈಭವಃ |
ಶಶಾಮ ಧಾಮ್ನಾತಿಶಯೇನ ಧಾಮ್ನಾಂ |
ಸಹಸ್ರಭಾನೌ ಕೃಪಯಾ ಪ್ರಸನ್ನಃ || ೧೫ ||

|| ಇತಿ ಶ್ರೀಸುದರ್ಶನ ಸ್ತೋತ್ರಂ ಸಂಪೂರ್ಣಂ ||